

Adyna «Ysraýyl» diýilýän ýurt!

Category: Kitapcy, Publisistika, Sözler

написано kitapcy | 26 января, 2025

Adyna "Ysraýyl" diýilýän ýurt! ADYNA «YSRAÝYL» DIÝILÝÄN ÝURT!



Söýgüli okyjylarym, bize aralyk taýdan alanda, onçakly ýakyn däl we adyna Ysraýyl diýilýän ýurt bar. Jöhit döwleti.

Ilaty 10 milliona ýeteňkirleýär, emma бүтін дүнýäni barmagynda pyrlaýar.

Belli ýerlerde iň aýgytlaýjy urgulary edip gandöküşikleri guraýar, teraktlary edýär ýa-da etdirýär. Indem didiwanda Palestina bar.

Ysraýyl rehim-şepagatsyz ýurt... Ysraýyl urdugyça urýar, elinden diňe uçup bilýänler bilen gaçan gutulýar!

* * *

Düýnki bolan hadysa ýene geňsidi. Palestin toparlarynyň başynda oturan Haniýe iki gün öň dabaraly syýasy çäre üçin iki gün öň Tährana gelipdi...

Ol bu ýerde aýdylyşyna görä ýerleşen otagynda bombalanyp (raketa bilen) öldürilipdir.

Gözüne gan öýen Ysraýylyň ýarak itden parhy ýok. Hujum etdigiçe edýär, urdugyça urýar.

Kimi didiwanyna mündüren bolsa, parhy ýok, ol kişiniň aman sypma umydy nol ähtimallyk!

Bu ýurduň birem «geň-taňsy» kontrrazwedka gullugy bar. Adyna MOSSAD diýilýär.

Bu soňky hadysany kim etdi, Haniýäni kim nädip öldürdi, raketalar nirden atyldy? Bu soraglaryň jogaby ýok!

* * *

Siriýanyň häzirki prezidenti Beşar Esaddan öň ol kürside kakasy Hafyz Esad oturýardy.

Günleriň bir günü bir habar dumly-duşa ýaýrady. Hafyz Esad ölüm howply kesele ýolugypdy we onuň ýakyn wagtda ölmegi mümkindi.

Ysraýyl bu habaryň dogrudygyny şobada tassyklady we jikme-jik maglumatlary çap etdi. Görgüliniň hemme barlaglary ellerindedi. Üstesine MOSSAD Esadyň bolýan ýerindäki lagymlara (kanalizasiýa) giripdi we onuň saglygyna degişli ähli maglumatlary şol ýol bilen, ýagny lagymdaky peşewiniň we nejasatynyň galyndylaryndan anyklapdy.

Hiç kimsäniň ynanasy gelmedik bu beýanatlaryň dogrudygy belli bir wagtdan soň ýüze çykanda bütin dünýä haýrana galmakdan ýaňa aňk bolup galypdy.

Dogrumy, ýalanmy... Biz bilemzok, ýöne bu hadysa şol günlerde dünýä jemgyýetçiliginde birentek gowur turzupdy.

* * *

Gapdaljygymyzda birnäçe ganly hadysalar bolup geçýär...

Çaga-çuga, ýaş ýetginjekler, aýal-erkek... on müňlerçe adam öldürilýär. Öldürilmedikleri açlyga sezewar edilýär. Eýse biz şu şertlerde näme edýäris?

Jogaby görnüp dur! Gije-gündiz nutuk atyp, özümizi aldaýarys! «Jöhitle tarapyndan şehit edilen din doganlarymyzyň ganyny ýerde goýmarys... Ganhor Ysraýyldan hökman hasap sorarys... Adyna Netanyahu diýilýän ganhor derhal öz islegi bilen wezipesinden

el çekmelidir we ýok bolup gitmelidir...»

Başga? Başga hiç zat ýok!

* * *

Rejep beý üç gün öň ýene çykyş edip, bir döwlet syryny äşgär etdi.

Ýokary Halk Mejlisinde çykyş etmegi üçin Palestinanyň döwlet ýolbaşsýsý Mahmud Abbasy çagyranmyş, emma Abbas onuň towakgasyna jogap berme salyhatlylygyny hem görkezmänmiş...

Rejep beý gynanmak gynananmyş, sebäbi ol örän gowy düzülen propoganda mümkinçiligini elden giderdi.

Abbas Ankara gelmeli, göni efirler bilen beriljek ýalp-ýulply dabaralar bilen garşylanmaly, Mejlisiň kürsüsinden aýgytly nutuk sözlemeli we Ysraýyla ýumruk düwmelidi!..

Partiýasynyň ýygnagynda aýdan şu sözleri eşdenimizde gulaklarymyza ynanmajak bolduk:

– *Çagyran ýagdaýymyzda-da gelmedi. Bizden ötüňç soramasy lazým!*

Nämüçin ötüňç sorasyn? Gelip çykyş etmäge borçlumy?

* * *

Bizi dolandyryýanlar hepdeläp diýen ýaly başga bir oýnuň ugrunda...

Ysraýyl bahanasy bilen Türkiýedäki musulman saýlawçylaryň arkasyndan ses awçylygyny etmek! Musulmanlar tarapyndan halanyлмаýan jöhitlere ýumruk düwen bolup, tarapdar toplamak!..

Şeýtmek bilen AKP-ä ses gazandýrmak!

* * *

Ilki munuň başga bir ýoluny synadylar. Bütün dünýä aradadurarlyk etmek isleýändiklerini aýtdylar!

«Biz söweşýän taraplaryň arasyna girip araçy bolalyň, olary tegelek stoluň başyna oturdalyň. Stoluň başynda gerek bolsa, ABŞ, Angliýa, Hytaý, Russiýa hem bolup biler... Hem ýygnanyşyklary (Ankarada däl!) Stambulda geçireliň...»

* * *

Bütün dünýä bu tekliplere güldi!.. Hiç kimse munuň ýaly düýpden we çynlakaýlykdan binesip sözlere pitiwa etmedi...

Sebäp aradadurarlyk wezipesini Müsür, Katar ýaly ýurtlar bireýýämden ellerine geçiripdi. Mahmud Abbasyň Ýokary Türkiýäniň Halk Mejlisinde çykyş etmek teklibinden ýüz öwürmegi munuň iň bärkije mysalydyr.

Sen «dost we dogan» Palestinanyň döwlet ýolbaşçysyny Türkiýä çagyýarsyň, olam gelmeýär. Soňam «çagyrdyk gelmedi, bizden ötünç sorasyn!» diýen bolýarsyň!

Dogrusyny aýtsak, bu döwlet syryny biziň Rejep beýimiz däl-de, başga biri aýdan bolsa ynanmazdyk. A indi näme edýäris?

«TRT» döwlet telewideniýesi başlyklaýyn, häkimiýete ýakyn ähli mediýa serişdeleri Palestina öwgüli sözlerini aýtmagy dowam etdirýär, jöhit döwleti Ysraýyla günüň 24 sagadynyň dowamynda dat-bidat edýäris.

Ysraýyl bigünä adamlary öldürmek bilen birlikde öz bilenini edýär, biziňkiler bolsa boş gykylyklamak bilen çäklenýär.

Hüjümleri ýazgarmak, näletlemek bilen wagtymyzy geçirýäris!

Emin ÇÖLAŞAN.

«SÖZCÜ» gazetini, 01.08.2024 ý. Publisistika